

रेखा, जो दोनों वृत्तों की स्पर्श रेखा कही जा सकती है।

उभयनिष्ठता स्त्री. (तत्.) उभयनिष्ठ होने का भाव।

उभय पक्षपाती पुं. (तत्.) राज. दो विरोधी पक्षों का समान रूप से या थोड़ा सा पक्ष लेने वाला जैसे- भीष्म, द्रोण, कृपाचार्य आदि।

उभयपक्षी वि. (तत्.) दोनों पक्षों से संबंधित, दोनों पक्षों के बीच। bilateral

उभयपक्षीय समझौता पुं. (तत्.) प्रशा., वाणि. दो सरकारों या दो सरकारों, पक्षों या प्रतिष्ठानों के बीच किसी मुद्दे को लेकर बनी औपचारिक सहमति। bilateral agreement

उभय प्रतिरोधी पुं. (तत्.) 1. इंजी. दो वस्तुओं की परस्पर टक्कर का जोर कम करने वाला (लोचदार उपकरण) जैसे रेल के डिब्बे के दोनों ओर लगी प्रतिरोधी युक्ति buffer 2. राज. दो देशों के बीच स्थित (छोटा देश) जो दोनों के बीच सीधे संघर्ष की संभावना कम करता है buffer state 3. रसा. कोई पदार्थ या पदार्थों का मिश्रण जो अपेक्षाकृत अधिक मात्रा में अम्ल अथवा क्षार मिलाने पर भी स्थिर हाइड्रोजन आयन सांद्रता बनाए रखता है। buffer

उभयभाविता स्त्री. (तत्.) मनो. किसी वस्तु या व्यक्ति के प्रति मिश्रित या परस्पर विरोधी भावना रखने या व्यक्त करने का भाव या गुण जैसे- किसी के प्रति प्रेम और घृणा दोनों होना।

उभयमुखी वि. (तत्.) द्वे. उभयतोमुख।

उभयरंधी वि. (तत्.) (वन.) वह पत्ती जिसके दोनों पृष्ठों पर रंध्र हों।

उभयलिंग वि. (तत्.) 1. द्वे. उभयलिंगी 2. व्या. दोनों लिंगों में प्रयुक्त (शब्द), जैसे- मित्र- मेरा मित्र, मेरी मित्र।

उभयलिंगी वि. (तत्.) 1. भाषा. शब्द-प्रयोग में दोनों लिंगों में व्यवहृत शब्द, जैसे- कलम, दही, इंड्रट आदि 2. भाषा. ऐसे शब्द जिन्हें दोनों

लिंगों में समान रूप से प्रयुक्त करने का सायास विधान किया गया है जैसे- प्रशासनिक पद अध्यक्ष, प्रधान मंत्री, राष्ट्रपति आदि, यहां लिंग भेद, वाक्य क्रिया की अन्विति से स्पष्ट हो जाता है जैसे- राष्ट्रपति चले गए/चली गई, निदेशक चले गए आदि 3. जीव. जिसमें नर-मादा दोनों के अंश हों, जैसे- केंचुआ। bisexual, hermaphrodite

उभयवादी वि. (तत्.) 1. दोनों पक्षों की बात बोलने वाला 2. संगी. ऐसा वाद्य यंत्र जिसमें स्वर और ताल दोनों निकलते हों।

उभयविध वि. (तत्.) दोनों प्रकार का।

उभयवृत्ति स्त्री. (तत्.) द्वे. उभयभाविता।

उभयसंभव वि. (तत्.) (ऐसी परिस्थिति) जहाँ दोनों बातें संभव हों।

उभयसृप विज्ञान पुं. (तत्.) प्राणि. प्राणिविज्ञान की वह शाखा जो उभयचरों और सरीसृपों के विषय में संपूर्ण अध्ययन प्रस्तुत करती है। herpetology

उभयहस्तता स्त्री. (तत्.) दाहिने और बाएँ दोनों हाथों से समान रूप से कार्य कर सकने की दक्षता। dextor

उभयाग्र पुं. (तत्.) 1. अर्धचन्द्र के दोनों सिरे 2. दाँतों की नोक 3. वास्तु. मेहराब के शीर्ष 4. गणि. दो वक्ररेखाओं (वलयाकार) का उभयनिष्ठ बिंदु 5. आयु. हृदय की शिराओं का वाल्व जैसा आकार जो किसी धमनी के मिल जाने से बन जाता है। cusp

उभयान्वयी वि. (तत्.) 1. दोनों ओर जुड़ सकने वाला 2. दोनों को जोड़ने वाला 3. व्या. जिसका अन्वय पद और वाक्य दोनों से हो सके 4. दो पदों या वाक्यों को जोड़ने वाला जैसे- 'रोको मत जाने दो।' 'यहाँ' 'मत' 'रोको' और 'जाने दो' दोनों के साथ अन्वित हो सकता है।

उभयार्थ पुं. (तत्.) दोनों अर्थ (वि.) 1. द्वि-अर्थी/द्वयर्थी 3. अस्पष्ट।